

سُورَةُ قَارِعَةٍ

کہ مکرمین نازل ہوا۔ اس میں گیارہ آیتیں ہیں

ما قبل سے ربط | سورہ ما قبل سے اس سورت شریفہ کا ربط اور مناسبت
بیکل ظاہر ہے کہ وہاں انسان کی جبلت اور فطرت کا بیان فرماتے ہوئے قیامت کا
خوف دلایا گیا تھا تاکہ انسان اپنے محسن حقیقی کو پہچان کر اسی کا مور ہے اور
یہاں قیامت کی ہولناکی کا بیان فرماتے ہوئے مخلصانہ عمل کی ترغیب دی جا رہی
ہے اور دکھاوے ستارے کے اعمال کی بے حقیقتی پر روشنی ڈالی جا رہی ہے اور
ہر ایک کے نتائج کی خبر دی جا رہی ہے تاکہ انسان غفلت کو چھوڑ کر اپنے مولیٰ
کی یاد میں لگا رہے۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

الْقَارِعَةُ ۝ مَا الْقَارِعَةُ ۝ وَمَا أَدْرَاكَ مَا الْقَارِعَةُ ۝

101-1

101-2

101-3

وہ کوٹ ڈالنے والی، کیا ہے وہ کوٹ ڈالنے والی، اور آپ نے کیا سمجھا کیا ہے وہ کوٹ ڈالنے والی؟۔

قارعة کی تفسیر | حضرت ابن عباسؓ فرماتے ہیں: القارعة من اسماء

یوم القيامة (ابن جریر ابن ابی حاتم، ابن المنذر، ابن مردویہ) قیامت کے ناموں میں سے اس کا ایک نام ”قارعة“ ہے جو قح سے ماخوذ ہے۔ ایک چیز سے دوسری چیز کو زور سے مارتا جس سے سخت آواز پیدا ہو وہ قارعة ہے۔ صور پھونکنے یا زلزلہ قیامت سے زبردست دھماکہ ہو گا اور نہایت سخت آواز سنائی دے گی دل دہلا دینے والی، کانوں کو بہرا بنا دینے والی، دماغ کو پاش پاش کر دینے والی، یہ تاثر تو ان لوگوں کا ہو گا۔ آسمان پھٹ جائیں گے اور ان میں جا بجا شگاف پڑ جائیں گے۔ اور زمین اور پہاڑ ریزہ ریزہ ہو کر ہوائیں اڑتے جائیں گے اور ستارے ٹوٹ کر بے نور ہو کر گر جائیں گے۔ ساعت قیامت جس کی یہ صفت ہو اس کا حال کیا بتائیں اور کس کو کیا معلوم کہ وہ ساعت کیا ہے اور کیسی ہو لنا کہ ہے؟ ہم ہی اس کا کچھ احوال بتا دیتے ہیں تاکہ خوابیدہ غفلت انسان چونک جائے اور اپنی نجات کا سامان کر لے۔ یہ ارشاد اسی طرز پر ہے جیسا کہ اس سے پیشتر آیتوں پر اسے کی تفسیر میں الحاقاً مال الحاقۃ وما ادرك ما الحاقۃ۔ گزر چکا ہے۔ اُسی پر اٹھو بھی سمجھ لیا جائے۔

101-4

101-5

يَوْمَ نَكُونُ النَّاسُ كَالْفَرَاشِ الْمَبْثُوثِ ۖ وَتَكُونُ الْجِبَالُ

كَالْعِهْنِ الْمَنْفُوشِ ۚ جس دن ہر دین لوگ جیسے پتنگے بکھرے ہوئے، اور
ہوویں پیار جیسی رنگین اون دھنی ہوئی۔

کالفراش المبثوث کی تفسیر | حضرت قتادہ کالفراش المبثوث کی تفسیر میں

فرماتے ہیں:۔ هذا هو الفراش الذي رأيتهم يتهاافت في النار۔

(عبد بن حمید ابن جریر) ”فراش“ سے یہی پتنگے اور پروانے مراد ہیں جن کو آپ

لوگوں نے دیکھا ہوگا کہ وہ آگ پر (یا چراغ پر) ٹوٹے پڑتے ہیں، یعنی کوٹ ڈالنے

والی قیامت کی گھڑی اس دن آئے گی جبکہ اس کی دھماکو آواز سن کر لوگ بکھرے

ہوئے پتنگوں اور پروانوں کی طرح نہایت بد نظمی کے ساتھ ادھر ادھر بے تحاشا

دوڑتے پھریں گے پریشانی اور کس میری کاریہ عالم ہوگا کہ کسی کو اتنی تمیز بھی نہ رہیگی

کہ وہ غور کر سکے کہ میں کون ہوں اور مجھے کیا کرنا چاہئے چراغ کو دیکھ کر پروانے

جس طرح ہر طرف سے ٹوٹے پڑتے ہیں۔ اور ایک دوسرے پر تہہ بہہ کرتے جاتے

ہیں یہی حال انسانوں کا ہوگا۔ پتنگوں کی کثرت، ان کا انتشار، ان کی ذلت

و حقارت، اور آمد و رفت کی بے قاعدگی، اور ہر طرف سے اڑاڑ کر چراغ کے

اطراف جمع ہونا جو منظر پیش کرتا ہے اس سے کہیں زیادہ اضطراب و انتشار کے

عالم میں داعی کی دل دہلا دینے والی آواز پر ہر سمت سے لوگوں کا دیوانہ وار اکٹھا ہونا ایک خاص سماں پیش کرے گا۔

کَالْعَيْنِ الْمَنْقُوشِ | وَتَكُونُ الْجِبَالُ كَالْعِهْنِ الْمَنْقُوشِ۔ اور ہو جائیگی
کی تفسیر پہاڑ مانند دھنی ہوئی رنگین روئی یا اون کے، یعنی یا تو

پہاڑوں کا ثقل ہی جاتا رہے گا۔ اور جیسے روئی کے گالے ہو این ادھر ادھر اڑتے
نظر آتے ہیں اس دن بڑے بڑے عظیم الشان پہاڑ اڑتے دکھائی دیں گے۔ یا یہ کہ
پہاڑوں کا ثقل تو بدستور ان میں موجود ہو گا مگر ہو اس زور کی ہو گی کہ تمام عالم تو
بالا ہو گا اور بلند بلند پہاڑ اپنی جگہ سے نکل کر روئی کے رنگ برنگ گالوں کی طرح
اڑتے جائیں گے۔ روئی کی رنگارنگی پہاڑوں کے رنگ کے لحاظ سے ہو گی کیونکہ
پہاڑ رنگ برنگ کے ہیں۔ سیاہ، سرخ، سبز، سفید وغیرہ جب وہ ہو این اڑتے
رہیں گے تو روئی کے رنگین گالوں کی طرح نظر آئیں گے۔ جب بڑے بڑے پہاڑ
روئی کے گالوں کی طرح دکھائی دیں گے تو انسان کا پروانے کی طرح ہونا کو کا
تعجب کی بات ہو گی۔ اسی سے قیامت کی بولانا کی کا اندازہ کیا جاسکتا ہے۔
ایسی نازک اور کمٹن ساعت کے آنے میں تو کوئی کلام ہو نہیں سکتا۔ منکرین لاکھ
انکار کریں مگر یہ ساعت اپنے وقت پر آکر ہیگی۔ جب آنا مسلم ہو تو اس کی

ہولناکی سے بچنے کی کیا صورت ہو سکتی ہے اس پر غور کرنا چاہئے۔ کیونکہ انسان کی عقل ایسے مواقع پر رہنمائی کرتی ہے کہ بچاؤ کی کوئی صورت ہو سکتی ہے تو اس کو ہاتھ سے جلانے نہ دیا جائے۔ اسی کے مد نظر ارشاد باری ہو رہا ہے :-

فَأَمَّا مَنْ ثَقُلَتْ مَوَازِينُهُ ۖ فَهُوَ فِي عِيشَةٍ رَاضِيَةٍ ۖ

پھر جس کا پلہ ہماری ہو گا وہ من مانے عیش میں ہو گا۔

میزان عدل اور قیامت کے ابتدائی احوال یعنی تمام لوگوں کی پروا نہ دار
وزن اعمال سرسبکی اور پریشانی اور پہاڑوں کا روئی کے گالوں کی

طرح اڑنا یہ کیفیات عام طور پر ظہور پذیر ہونے کے بعد انسانوں کے دو گروہ ہو جائیں گے۔ ایسا اس وقت ہو گا جبکہ اُن کے اعمال تو لے جائیں گے۔ اور تولنے کے لئے میزان عدل رکھی جائے گی۔ جیسا کہ دوسری جگہ ارشاد باری تعالیٰ ہوا ہے :-

وَنُفِخَ الطُّؤُفُ يَوْمَ الْقِيَامَةِ لِئَلَّا تُظْلَمَ نَفْسٌ شَيْئًا ۚ وَهُمْ

قیامت کے دن میرا ناس عدل قائم کریں گے۔ پھر کبھی تنفس پر کچھ بھی ظلم نہ ہو گا۔

جس نے جیسا عمل کیا ہو گا اس کا ٹھیک ٹھیک وزن، میزان عدل بتا دے گی۔

حضرت ابن عباسؓ فرماتے ہیں :- اِنَّهُ مِيزَانٌ لِّهٖ لِسَانٌ وَكَلِمَتَانِ يُوْزَنُ

فِيْهِ اِلَّا اِلْعَمَالُ۔ یقیناً وہ سچ مچ ترازو ہو گا جس میں ایک ”چوٹی“ اور

101-

101-

دوپٹے ہوں گے۔ اس تراز میں صرف اعمال ہی تولے جائیں گے۔ تاکہ علی روس
 الاشہاد ہر ایک کے اچھے بُرے عمل کا وزن اور اس کی قدر و قیمت نمایاں ہو جائے۔
 اور کسی قسم کا شک و شبہ باقی نہ رہے ہم اہل السنۃ والجماعۃ کا عقیدہ ہے :-
 الوزن حقٌّ واما میزان الحق۔ اعمال کا تو لا جابا حق ہے اور اس کے لئے میزان
 عدل قائم کیا جانا بھی حق ہے۔ اللہ سبحانہ کا ارشاد بھی یہی ہے : الوزن یومئذ الحق
 اس دن (یعنی روز قیامت اعمال کا) تو لا جابا حق ہے ؟

ثَقُلْتَ مَوَازِينَهُ | فَأَمَّا مَنْ ثَقُلَتْ مَوَازِينُهُ فَهُوَ فِي عِيشَةٍ رَاضِيَةٍ
 کی تفسیر | پھر جس کے نیکنہ اعمال کا پلہ بھاری ہو گا وہ اپنی پسند کے

مطابق عیش میں ہو گا۔ یعنی اس سے کہا جائے گا کہ تم جیسی زندگی اور گزران بچاؤ
 اس کے مطابق سب کچھ تمہارے لئے ہمایا کر دیا جائے گا۔ یہاں یہ بتایا جا رہا ہے کہ
 قیامت قائم ہونے کے بعد کا عالم جس کو عالم آخرت کہتے ہیں اس کی شاہی اور ہوگی
 بلند و بالا عظیم الشان پہاڑوں کا وزن تو بے حقیقت ہو کر رہ جائے گا۔ اس دن
 ثقل اور وزن کسی چیز کا ہو گا تو ثقل کا۔ اور اعمال میں سے بھی عمل خیر کا۔ دنیا میں
 اعمال اعراض کی قسم میں شمار ہوتے ہیں جن کا کوئی وزن نہیں ہو اگر تا مگر عالم آخرت کی
 کیفیت ہی جداگانہ ہے۔ بعض علمائے فرمایا کہ اعمال نامے تولے جائیں گے کسی نے

فرمایا کہ ہر عمل کو اس کی مناسبت اور موزونیت کے لحاظ سے جوہری شکل میں نمودار کیا جائے گا۔ اعمال خیر ہیں تو پاکیزہ اچھی شکل میں اور اگر برے عمل ہوں تو کرویہ المنظر جس صورت میں بہر حال اعمال تو لے جائیں گے جس کی نیکیوں کا پلہ بھاری ہو گا یہ علامت اس کے مومن صالح ہونے کی ہو گی جس نے مدۃ العمر اپنی مرضی کو مرضی الہی کے تابع بنائے رکھا تھا اور وہ کام کرتے تھے جو اس قابل ہیں کہ ان کو خاطر میں لایا جائے اور ان کی قدر کی جائے آج اس سے کہا جائے گا کہ تم جیسی زندگی اور جیسا سامان اپنے لئے پسند کرتے ہو تم تمہاری مرضی کے مطابق سارے انتظامات کئے دیتے ہیں۔

موازنین بصیغہ جمع کی توجیہ | میزان جس سے اعمال تو لے جائیں گے وہ تو ایک ہی ہو گی لیکن موازنین بصیغہ جمع جو ارشاد ہوا ہے وہ اشخاص کے اعتبار سے ہے جن کے اعمال وزن کئے جائیں گے۔ یا ایک ہی شخص کے مختلف اعمال (نماز، روزہ، زکاۃ، حج وغیرہ) کے جدا جدا طور پر تو لے جانے کے اعتبار سے ہے۔ ہر قول کا وزن الگ الگ ہو گا۔ اور یہ سب مل کر برائی کے پلہ پر غالب ہو جائیں تو یہ اس کی کامیابی کی صورت ہو گی۔ بعض روایات سے پتہ چلتا ہے کہ موازنین (آلات وزن کشی) متعدد ہوں گے جیسا کہ آگے معلوم ہو گا۔ اس صورت میں کسی تاویل و توجیہ کی ضرورت نہ ہو گی۔ واللہ اعلم ایمان سے وزن پیدا ہوتا اور اخلاص سے وزن بڑھتا ہے | یہاں یہ بات بھی

ذہن نشین رہنی چاہیے کہ عمل کا وزن ایمان پر منحصر ہے اگر ایمان کے ساتھ عمل ہے تو
 اس عمل میں وزن بھی ہوگا والا فلا۔ اور اخلاص کی وجہ سے وزن میں زیادتی ہوتی ہے
 تھوڑا سا عمل جو خالصاً لوجہ اللہ ہو ان اعمال سے زیادہ وزنی ہے جن میں اخلاص نہ ہو
 پھر اخلاص کے بھی درج ہیں۔ حضرت ابوسعید خدریؓ فرماتے ہیں کہ حضور اکرم صلی اللہ
 علیہ وآلہ وسلم نے فرمایا:۔ لوات اهل السماوات السبع والارضین السبع
 فی کفۃ ولا الہ الا اللہ فی کفۃ مالت بهم۔ (ابن حبان، سنن ابی حاتم)
 اگر ساتوں آسمانوں اور ہفت اقلیم کے ساکنین ترازو کے ایک پلے میں رکھ دئے جائیں
 اور لا الہ الا اللہ ایک پلے میں ہو تو لا الہ الا اللہ کا پلہ ہی ان سب پر
 غالب ہوگا۔ حضرت جابر بن عبد اللہ انصاریؓ فرماتے ہیں کہ حضور انور صلی اللہ
 علیہ وآلہ وسلم نے کلمہ لا الہ الا اللہ کی فضیلت کے سلسلہ میں ارشاد فرمایا:۔
 هو الباقی علیہا نوح ابنتہ فان السموات لو كانت فی کفۃ لرحمت بہا
 ولو كانت حلقة لضممتھا۔ (ابن ابی شیبہ) یہ وہ کلمہ طیبہ ہے جس کی حضرت
 نوح علیہ السلام نے اپنے صاحبزادے (ابو العرب حضرت سام) کو (جنہیں حضرت نوح
 علیہ السلام نے اپنے بعد اپنا وصی قرار دیا تھا) تعلیم دی کہ اگر تمام آسمان ترازو کے
 ایک پلے میں رکھ دئے جائیں اور لا الہ الا اللہ ترازو کے دوسرے پلے میں ہو تو

یہ آخری پلہ ہی جھک جائے گا۔ اور اگر تمام آسمانوں کو ایک حلقہ قرار دیا جائے
 اور اس پر کلمہ لا الہ الا اللہ کو رکھ دیا جائے تو اس کے بوجھ سے آسمانوں کا حلقہ
 دب جائے گا، اس سے ثابت ہوا کہ اعمال کا اہل ثقل اور وزن ایمان سے
 ہے اگر یہ نہیں تو عمل کا کوئی وزن نہیں۔ اس کے بعد درجہ ہے اخلاص کا یعنی مومن
 اگر کوئی عمل خیر کرتا ہے تو اس کا وزن اس کے اخلاص کے لحاظ سے ہو گا جس درجہ
 اخلاص ہو گا اس درجہ اس کا وزن ہو گا۔ جیسا کہ حدیث اعمال میں بتایا گیا
 ہے کہ برائی کی کا اجر دہ گونہ ہے سات سو تک۔ پھر فضلی الہی بھی ساتھ ساتھ ہے
 لَمَّا قَالَ تَعَالَى وَاللَّهُ يَضَاعَفُ لِمَنِ يَشَاءُ۔ اور اللہ جس کو چاہے اپنے فضل
 سے اضعا فاضاعفۃ اجر مرحمت فرمائے۔

وَأَمَّا مَنْ خَفَّتْ مَوَازِينُهُ ۖ فَأَمَّهُ هَارُونَ ۖ

101-8

101-9

جس کی تولیں ہلکی ہوئیں تو اس کا ٹھکانا گڑھا ہے۔

خفت موازینہ | رہا دوسرا گروہ جن کا پلہ ہلکا رہا اس کی دو صورتیں ہیں،
 کی تفسیر | ایک یہ کہ اس کے اعمال نامہ میں کوئی نیکی درج ہی نہ تھی

اور دوسری صورت یہ ہے کہ کچھ نیکیاں لکھی تو ہیں مگر برائیوں کے مقابلے میں
 بہت کم ہیں۔ برائی کا پلہ ہی غالب ہے۔ دونوں صورتوں میں اس کا ٹھکانا گڑھا ہو گا

کیونکہ ایسا شخص یا کافر ہو گا یا منافق۔ اوپر عرض کیا گیا ہے عمل کا وزن ایمان کے
ہے جس سے کافر اور منافق ماری ہے۔ تو وہ کیسے ہی اعمال خیر کرتا رہے اس کے
اعمال میں ثقل ہی نہیں۔ فحبطت اعمالهم۔ فلا نفتم لهم يوم القيامة۔

ہاویہ کی تفسیر | حضرت قتادہ نے ہاویہ کی تفسیر میں فرمایا:۔ ہی الناء

ماواہم واتھم ومصیرہم ومولاہم۔ (عبد بن حمید ابن جریر) وہ
دوزخ کی آگ ہے جو ان کا ٹھکانا بنے گی اور ان کی اصل ثابت ہوگی اور ان کا مرجع
قرار پائے گی اور ان کا دوست اور آقا کہلائے گی یہ ہاؤنی (ٹھکانا اور گناہ)
اس اعتبار سے کہ یہ شخص کا ایک ٹھکانا ہوتا ہے۔ انسان روزانہ اپنے کاروبار کے
سلسلے میں نکلتا اور تمام دنیا میں دن بھر بھرتا اور شام کو اپنے ٹھکانے پر آتا ہے اس طرح
یہ شخص بھی ہے کہ اس کا ٹھکانا دوزخ تھا۔ وہاں سے نکل کر دنیا بھر میں پھرتا رہا
جب وقت آخرا آیا تو اپنے ٹھکانے پر آکر پناہ لی۔ اس طرح آخر کی تفسیر سمجھ لی جائے
کہ دوزخ ماں تھی اور دوزخی اس کا بچہ۔ دن بھر باہر کھیلتا رہا آخر پر اپنی ماں کی
گود میں پناہ لی۔ مصیر اور مولیٰ کی تفسیر کو بھی اس پر قیاس کر لیا جائے۔

ارواح کی ملاقات | حضرت ابراہیم انصاری فرماتے ہیں:۔ اذ قبضت

نفس العبد تلقاها اهل الرحمة من عباد الله كما يلقون البشير في الجنة

فَيَقْبَلُونَ عَلَيْهِ لَيْسَ أَلُوهُ فَيَقُولُ بَعْضُهُمْ لِبَعْضٍ انْظُرُوا اخاكم حقاً سَتَرِيحُ
 فَاتَّكَانَ فِي كَرْبٍ فَيَقْبَلُونَ عَلَيْهِ يَسْأَلُوهُ مَا فَعَلَ فُلَانٌ مَا فَعَلْتَ
 فُلَانَةٌ هَلْ زَوَّجْتَ فَإِذَا سَأَلُوهُ عَنِ الرَّجُلِ مَاتَ قَبْلَهُ قَالَ لَهُمْ إِنَّهُ
 قَدْ هَلَكَ فَيَقُولُونَ أَتَا لِلَّهِ وَإِنَّا إِلَيْهِ رَاجِعُونَ ذَهَبَ بِهِ إِلَى أُمَةِ الْكَا
 فِبُسْتُ الْأَمْرَ وَبُسْتُ الْمَرْبِيَّةَ - (ابن المبارک) جب بندے کی روح قبض
 کی جاتی ہے تو بندگان خدا جو اللہ سبحانہ کی رحمت میں ہیں اس سے ملنے آتے ہیں
 جیسا کہ دنیا میں ہوتا ہے کہ کوئی دور سے آیا اور کوئی خوشخبری لایا ہو تو لوگ اس سے
 ملنے آتے ہیں۔ چنانچہ لوگ آتے ہیں تاکہ اس سے حالات دریافت کریں پس اس
 سلسلہ میں ایک دوسرے سے کہتے ہیں کہ اپنے بھائی کو دیکھئے جاؤ تاکہ اسکو رحمت
 حاصل ہو کیونکہ وہ اب تک سختی میں تھا۔ یہ کہنے پر سب لوگ اس کے پاس آتے اور
 حالات دریافت کرتے ہیں کہ فلاں شخص کیا ہو گیا اور فلاں عورت کیا ہو گئی ؟
 کیا اس کی شادی ہو گئی ؟ (غرض اس قسم کے سوالات کرتے جاتے ہیں اسی سلسلے میں
 اگر وہ کسی ایسے شخص کے بارے میں دریافت کرتے ہیں جو اس مرنے والے سے پیشتر
 مر چکا ہو تو ان سے کہہ دیتا ہے کہ وہ تو پیشتر ہی ہلاک ہو چکا۔ یہ سنتے ہی وہ انا للہ
 پڑھتے ہیں اور کہتے ہیں کہ اس کو ”تواویر“ میں پہنچا دیا گیا جو اس کی ماں تھی۔ وہ بہت

برای ماں اور بری تربیت کرنے والی ہے“ یعنی دوزخ میں عذاب بھی عذاب ہے۔
اسی مضمون کی روایات حضرت انسؓ، حسن بصریؒ وغیرہم سے بھی مروی ہیں۔

زندوں کے احوال سے | حضرت عبداللہ بن مبارک فرماتے ہیں :- عن سعید
ارواح کا یا خبر ہو نا | بن جبیر اللہ قیل لہ ہل یا تئی الاموات

اخبار الاحیاء قال نعم ما من احد له حمیم الا یأتیہ اخبارا قار بہ
فان کان خبیثاً ستر بہ و فزع بہ وان کان شراً ابتاس لذلک و حزن
حتی اتهم لیسألون عن الرجل قد مات فیکال المرء یا تکم فیکولون لقد
خولف بہ الی امہ المھاویۃ (ابن المبارک) حضرت سعید بن جبیرؓ سے دریافت
کیا گیا کہ مرے ہوئے لوگوں کے پاس کیا زندوں کی خبریں آتی رہتی ہیں تو انھوں نے
فرمایا کہ ہاں آیا کرتی ہیں۔ کوئی کسی کا دورت ہو تب سے تو اس کے پاس اس کے قریب والوں
کے احوال (روزانہ مرنے والوں کے ذریعہ) آتے رہتے ہیں۔ اگر اچھی خبر آتی ہے تو
وہ اس سے مسرور ہوتے اور خوشی محسوس کرتے ہیں۔ اور اگر بری خبر آتی ہے تو وہ
اس سے دلگیر اور غمگین ہوتے ہیں۔ یہاں تک کہ سلسلہ بہ سلسلہ کیفیات دریافت
کرتے ہوئے کسی ایسے شخص کا حال بھی دریافت کر جاتے ہیں جو اس سے پہلے ہی انتقال
کر چکا ہے تو وہ (نور الدین) کہتا ہے کیا وہ آپ لوگوں کے پاس ابھی تک نہیں آیا؟

یہ سنتے ہی وہ (مجھ جاتے ہیں کہ وہ پیشتر ہی ہو چکا اور یہاں نہیں آیا تو معلوم ہوا کہ)
اس کو اپنی ماں کے پاس جو ”ھاویہ“ ہے سر کے بل پہنچا دیا گیا ہے۔“

وَمَا آذَرَ لَكَ مَا هِيَ ۚ نَارُ حَامِيَةٍ ۚ اور کیا سمجھا آپ نے کہ

وہ (ھاویہ) کیا ہے؟ آگ ہے دہکتی ہوئی۔“

ھاویہ کی ہولناکی | یعنی ھاویہ جس کا بیان اوپر گزرا ہے نبی کریم! آپ کو
کچھ خبر ہے کہ وہ ھاویہ کیا ہے؟ نظامِ دیکھنے کو تو ایک گڈھا ہے لیکن اسکی حقیقت
یہ ہے کہ پس آگ ہی آگ ہے دہکتی ہوئی۔ ٹھنڈی ہونے کا نام نہیں۔ ہر آن اور ہر
لحظہ دہکتی ہی جاتی ہے۔ ایسی آگ نہ کبھی دیکھی جاسکی اور نہ کہیں سننے میں آئی۔ دنیا
میں جو کچھ اس سلسلہ میں دیکھا یا سنا گیا ہے اس کا حال یہ ہے کہ ہر ایک نوع کی آگ
ایک وقت سلگائی جاتی ہے تو دوسرے وقت بجھائی بھی جاتی ہے۔ اگر بجھائی بھی
نہ جائے جیسے آتش کدہ کی آگ تو جس ایندھن سے اس کو روشن کیا گیا ہے اسکے
ختم ہوتے ہی وہ آگ خود بخود سرد پڑ جاتی ہے تا آنکہ اوس میں دوسرا ایندھن نہ ڈالا
جائے مگر ھاویہ اُس آگ کا گڈھا ہے جو کبھی بجھی ہے نہ بجھے گی بلکہ اس کی شدت میں
دہم دم اضافہ ہی اضافہ ہوتا رہے گا۔ نَسْأَلُ اللَّهَ مِنْهَا الْعَاقِبَةَ۔ آمین۔

بحث وزن اعمال | آخر پر وزن اعمال کے بارے میں کچھ عرض کرتا ہے۔

101-10

101-11

حضرت سیدنا ابن عباسؓ کی روایت گزر چکی ہے کہ میزان عدل کی ایک چوٹی اور دوپٹے ہوں گے۔ نیز حضرت ام المؤمنینؓ یہ تمناء شدہ صدیقہ فرماتی ہیں کہ میں نے حضور اقدس صلی اللہ علیہ وآلہ وسلم کو یہ فرماتے ہوئے سنا ہے: **يَخْلُقُ اللَّهُ عِزْرًا** جَلَّ جَلَلُہُ

کَفَتِي الْمِيزَانَ مِثْلَ السَّمَاءِ وَالْأَرْضِ۔ (ابن مردويه) خدائے عزوجل نے میزان عدل کے دونوں پہلے آسمان اور زمین کے مانند وسیع و کشادہ بنائے ہیں۔ جس میں تمام بنی آدم کے اعمال از آدم تا ایں دم تولے جائیں گے۔ ہر ایک شخص کے وہ تمام اعمال جو اس نے عمر بھر صبح سے شام تک اور شام سے صبح تک کئے تھے۔ وزن اعمال کا حکم عام ہے کافر، منافق، مومن، فاسق، سبھی اس میں داخل ہیں۔

عرض فقیر جب کئی چیز کے تولنے کا ذکر آتا ہے تو تصور میں ہمیشہ یہ بات آتی ہے کہ تمام سامان وغیرہ ترازو میں تولے جاتے ہیں اور اس کے دوپٹے ہوتے ہیں مگر اب سائنس کی مادی دنیا میں ناپ تول کے اتنے مختلف پیمانے نکلے ہیں کہ انکو دیکھنے کے بعد اعمال و افعال و کلام اچھے بُرے یہ سب محفوظ ہوئے جارہے ہیں۔ تولے جارہے ہیں، ناپے جارہے ہیں۔ ان کے اندازے کئے جارہے ہیں۔ رتی برابر بلکہ ذرات تک بھی حسابی حدود سے باہر نہیں رہے مثلاً انسان کے ایک بخاری کی کیفیت کو بچے جب تک مقیاس الحرارة ایجاد نہیں جو اتھا بخار کا ناپنا یا تو ننا مشکل

نظر آتا تھا۔ مگر اب روزمرہ کا مشاہدہ ہے کہ انسان کی حرارت غریزی جب صحت کی حالت میں ہو تو اس کو نارمل کہتے ہیں۔ پارہ ۹۸ ۱/۴ رہتا ہے جب مزاج میں کچھ خرابی پیدا ہوتی ہے تو وہی پارہ حد اعتدال سے بڑھ جاتا یا گھٹ جاتا ہے جس کو خطرناک سمجھا جاتا ہے۔ اس حرارت کو ہم مقیاس الحرارت کے ذریعہ تول لیتے ہیں ناپ لیتے ہیں۔ اس مقیاس الحرارۃ کو زبان کے نیچے رکھ کر یا بغل کے نیچے رکھ کر آدھے منٹ میں کہہ دیتے ہیں کہ حرارت اتنی ہے۔ اسی طرح جب حرارت غریزی انسان کے جسم سے رفتہ رفتہ کم ہونے لگتی ہے تو ہم کہتے ہیں کہ پارہ ۹۵ ہوا اگر اس سے بھی نیچے گجائے تو اس کو جان کا خطرہ سمجھتے ہیں۔ یہ بھی ایک میزان ہے۔ ناپ تول ہے۔ اسی طرح سردی اگرچی معلوم کرنے کے بھی مقیاس ہوتے ہیں۔ ہم کہتے ہیں کہ آج پارہ حرارت ۱۰۰ ہے یا ۱۱۰ ہے شدید گرمی ہے۔

ہوائی جہاز طیارے فضا و سما میں ہزاروں میل کا سفر کرتے ہیں اور انہیں بیماریوں کے ذریعہ یہ معلوم کرتے ہیں کہ یہ طیارہ اتنی بلندی پر ہے تو ان کا جان بچانے کے لیے انہیں مختلف النوع ایجاوات کر لے ہیں اور یہ روزانہ کے مشاہدات ہیں نیز رکاوٹوں کے ذریعہ آواز کا حسن و قبح اس کی بلندی و پستی۔ زبانوں کا خشک

ترکی، ایرانی، افغانی، اردو، عربی یہ سب آوازیں سمعناں ہیں مگر سب کا رکاوٹ محفوظ ہوتا ہے ان رکاوٹوں کے ذریعہ ہی آوازوں کا اندازہ کیا جاتا ہے کہ یہ کتنی بلند ہے اور کتنی پست ہے کیسی سریلی ہے اور کیسی کرخت ہے۔ یہ ہیں آوازوں کے پیمانے۔

پھر کوئی وجہ نہیں کہ ہم اعمالِ حسنات و سیئات تو لانے کے لئے دوپلے دیا
تراز دہی کو مخصوص قرار دیں۔ میزان کیسی ہے اسکو علم الہی کے حوالہ کرنا ہی اولیٰ ہے۔
اہلِ محشر کے طبقات | علامہ قرطبی فرماتے ہیں کہ ہمارے علمائے اہل السنۃ والجماعۃ نے
تمام لوگوں کے تین طبقے قرار دئے ہیں۔ ایک طبقہ متقین ابراہیم کا جن سے کوئی
گناہ کبیرہ سرزد نہیں ہوا۔ صغیرہ کا کیا ذکر کہ ان کا کفارہ ہوتا ہی رہا۔ ایک
ایک نیک کام کیا گیا تو ان الحسنات یدھبن السيئات کے بموجب
صغائر دور ہوتے رہے۔ قیامت میں ان کے اعمال تو لے جائیں گے تو نورانی
روشن پہ جس میں نیکیاں ڈالی جائیں گی جھمک جائے گا۔ اور ظلماتی تاریک پہ
خالی ہی ہوگا اس لئے وہ اوپر اٹھ جائے گا۔ دوسرا طبقہ کفار کا ان کا کفارہ
معاصی ظلماتی پہ میں ڈال دئے جائیں گے۔ اس کے ساتھ اگر کسی کا فتنے کچھ نیک
کام بھی کئے تھے۔ جیسے صلہ رحمی وغیرہ تو وہ دوسرے پہ میں ڈالے جائیں گے۔

مگر ظاہر ہے کہ کافر کتنی ہی نیکیاں کرے آخرت میں ان کا کوئی وزن ہی نہ ہوگا کیونکہ دنیا ہی اس کا بدلہ دے دیا گیا ہوگا ولولہ الفرض کچھ وزن تسلیم بھی کر لیا جائے تو ان کا وزن کفر کے مقابلے میں بے حقیقت اور ہسچ ہوگا جیسا کہ صحیحین کی حدیث شریفہ ہے حضور اقدس و اشرف علی اللہ علیہ وآلہ وسلم نے فرمایا: **لَا تَدْلِيَا قِيَامَةَ الرَّجُلِ الْعَظِيمِ السَّمِينِ يَوْمَ الْقِيَامَةِ لَا يَزِنُ عِنْدَ اللَّهِ جَنَاحُ بَعُوضَةٍ شَرَّ قَرَأً فَلَا تَقِيمُ لَهُمْ يَوْمَ الْقِيَامَةِ وَزَنًا**۔ ایک ایک قد آور موٹے چکنے کافر کو قیامت کے دن لایا جائے گا مگر اللہ سبحانہ کے نزدیک چھر کے ایک پر کے برابر بھی اس کا وزن نہ ہوگا۔ پھر آپ نے اس آیت کریمہ کی تلاوت فرمائی (جو اوپر سنائی گئی جس کا ترجمہ یہ ہے) قیامت کے دن ان کفار کا ہم کچھ بھی وزن شمار نہ کریں گے! اللہ سبحانہ کے نزدیک جب کافر کی ہی کوئی قدر نہیں تو اس کے عمل کا کیا ٹھکانا ہوگا؟ حبطت اعمالہم۔ تیسرا طبقہ فساق مومنین کا ہوگا۔ جن کی نیکیاں ترازو کے نورانی روشن پلے میں اور برائیاں ظلمانی تاریک پلے میں ڈالی جائیں گی۔ اس کے بعد اگر حسات کا پلہ غالب رہا تو اس کو جنت میں داخل کر دیا جائے گا۔ اور اگر برائیوں کو غالب رہا تو اس کا فیصلہ مشیت الہی پر موقوف رہیگا اگر اللہ سبحانہ چاہے تو بقدر رگہ اس کو سزا دے اور اگر چاہے تو اس کو بخش دے

اور داخل جنت فرمائے۔ اور اگر دونوں پہلے مادی رہیں ایک کو دوسرے پر غلبہ اور ترجیح نہ ہو تو ان کا مقام اعراف ہوگا۔ جہاں ایک طرف جنت کو دیکھ کر ترستے اور دوسری طرف دوزخ کو دیکھ کر سہمے رہیں گے۔ اسی حالت میں ایک عرصہ تک گزاریں گے۔ پھر فضل الہی سے جنت میں داخل ہوں گے۔ ایسا اس صورت میں ہوگا جبکہ گناہوں کا تعلق حقوق اللہ سے ہو۔ اور اگر حقوق العباد متعلق ہوں تو نیکیاں کاٹ کاٹ کر صاحب حق کو دلائی جائیں گی جس کی حق تلفی کی گئی تھی۔ اگر نیکیاں تمام کی تمام دے دی گئیں پھر بھی حقوق العباد کی تلافی نہ ہوگی تو جن کی حق تلفی کی گئی ان کی برائیاں اس ظالم کے اعمال میں منتقل کر دی جائیں گی اور اس کی سزا بھگتنی ہوگی اس کے بعد کہیں ایمان کی بدولت اس کا چھٹکارا ہوگا۔

مضمون صدر کی تائید | حضرت احمد بن حنبلؒ فرماتے ہیں: یبعث الناس

یوم القيامة ثلاث فرق فرقۃ الاغنیاء بالاعمال الصالحة وفرقۃ الفقراء وفرقۃ الاغنیاء ثم یصلیون فقراء مفالیں بالتبعات۔ (منظری) قیامت میں قبروں سے اٹھائے جانے کے بعد لوگ تین گروہوں میں بٹ جائیں گے۔ ایک گروہ اغنیاء کا ہوگا جن کی غنا و توں گری اعمال صالحہ کی بدولت ہوگی یعنی ان کے اعمال صالحہ اتنے ہوں گے جو ان کی نجات کے لئے کافی ہوں گے۔

اور ایک گروہ خالی ہاتھ وہاں کا ہو گا کہ انہوں نے دنیا میں آکر کچھ بھی نہیں کیا
جیسے خالی ہاتھ آئے تھے ویسے ہی چلے گئے۔ اور ایک گروہ ان لوگوں کا ہو گا جو
تھے تو ان دنیا و مگر ان کے ذمہ لوگوں کے اتنے حقوق لگے ہوئے ہوں گے کہ ان کی
پابجائی ان کے اعمال صالحہ سے کرتے کرتے نوبت یہاں تک پہنچ جائیگی کہ یہ بھی
خالی ہاتھ مفلس رہ جائیں گے۔ فاعتبروا یا اولی الابصار۔

حقوق العباد کی اہمیت | حضرت سفیان ثوری فرماتے ہیں:۔ اِنَّكَ اَنْ

تَلَقِيَ اللَّهَ تَبَارَكَ وَتَعَالَى بِسَبْعِينَ ذَنْبًا فَمَا بَيْنَكَ وَبَيْنَهُ اَهْوَنُ
عَلَيْكَ مِنْ اَنْ تَلْقَاهُ بِذَنْبٍ وَاحِدٍ فَمَا بَيْنَكَ وَبَيْنَ الْعِبَادِ۔
اگر تم حقوق اللہ سے متعلق ستر گناہ کر کے اللہ سبحانہ سے جا ملو تو یہ بہت آسان ہے
اس کے مقابلے میں کہ حقوق العباد سے متعلق ایک گناہ کر کے اللہ پاک سے
جا ملو۔ یہ اس لئے کہ اللہ سبحانہ غنی کریم ہے۔ اگر ستر گناہ بھی کر کے جاؤ تو
امید ہے کہ عفو و مغفرت سے کام لے۔ لیکن کسی بندے سے کیا توقع ہو سکتی ہے
کہ وہ اپنی ایک رقی یا ایک پائی چھوڑ دے گا۔ واللہ الغنی وانتم الفقراء۔

میزان کی نزاکت | حضرت ابن عباس رضی اللہ تعالیٰ عنہما نے فرمایا:۔

يَحْسَبُ النَّاسُ يَوْمَ الْقِيَامَةِ فَعَمَلُكَ كَأَنْتَ حَسَنَةٌ أَوْ كَأَنْتَ شَرٌّ مِنْ سَيِّئَاتِهِ

بواحدة دخل الجنة ومن كانت سيئاته أكثر من حسناته
 دخل النار۔ قال وإن الميزان يخف بمشقال حبة ويرجح ومن
 استوت حسناته وسيئاته كان من أصحاب الاعراف فوقفوا
 على الصراط۔ (مظہری) قیامت کے دن لوگوں کے اعمال کا حساب کیا جائے گا۔
 جس کی برائیوں پر ایک نیکی بھی زائد ہوگی تو وہ جنت میں داخل ہوگا۔ اور اگر
 ایک برائی بھی زیادہ ہوگی تو وہ دوزخ میں جائے گا۔ یہ بھی فرمایا کہ میزان عدل
 اس شان کا صحیح تول بتانے والی ہوگی کہ ایک حبّہ بھی ہو تو پلہ اٹھ جائے گا اور اگر
 ایک حبہ زائد ہو تو پلہ جھک جائیگا۔ اور جس کی نیکیاں اور برائیاں برابر برابر
 ہوں تو (ترازو کے دونوں پہلے برابر ہوں گے اور) وہ اہل اعراف میں شامل ہوکر
 پل (صلط) ہی پر روک دیا جائے گا، نہ آرنے پار۔ تاکہ اس زحمت میں
 کسی برائی کی تلافی ہو جائے تو نیکی کا پلہ جھک جائے گا اور وہ جنت میں داخل
 ہوگا۔

وہ لوگ جن کے اعمال | علامہ قرطبی یہ بھی فرماتے ہیں کہ میزان عمل ہر شخص کیلئے
تولے نہیں جائیگے قائم نہیں کی جائے گی کیونکہ ایسے اصحاب بھی ہیں

جن کی نسبت نصوص قطعیہ میں صراحت ہے کہ وہ بغیر کسی حساب و کتاب کے جنت میں
بھیج دئے جائیں گے۔ چنانچہ امام غزالیؒ نے فرمایا: — السبعون الفا الذین
یدخلون الجنة بغیر حساب لا یوضع لهم میزان ولا یأخذون
صحفاً نماھی براءة مکتوبة هذه براءة فلان بن فلان ستر نزل
ایسے ہوں گے جو بغیر کسی حساب کے جنت میں داخل ہوں گے ان کے اعمال تولنے
کے لئے ترازو قائم کرنے کی ضرورت ہی نہ ہوگی اور نہ ان کو اپنا نامہ اعمال لئے
پھرنے کی حاجت ہوگی۔ صرف ایک براءت نامہ تحریر کیا ہوا ساتھ ہوگا جس پر لکھا
ہوگا: — یہ فلان بن فلان کی براءت اور نجات کی دستاویز ہے۔ یہ وہ لوگ
ہیں کہ اذا راؤا ذکر اللہ۔ ان کو دیکھتے ہی خدا یاد آجاتا ہے۔ اسی طرح انتہائی
بدیعنی کفار فجار کے لئے بھی ناپ تول کی ضرورت نہ ہوگی کیونکہ ان کا نتیجہ معلوم
ہے۔ ماکال تعالیٰ یعرف المجرمون بسیماهم فیؤخذ بالانواعی الاقدام
گنہگار مجرم اُن کے بثرے سے پہچانے جائیں گے پھر ان کو پیشانی (کے بال) پکڑ کر
اور کسی کو نالگیں پکڑ کر گھسیٹا جائے گا۔

اہل بلا کے اعمال | حضرت انس فرماتے ہیں کہ حضور سرور دو جہاں صلی اللہ
نہیں تو لے جائینگے | علیہ وآلہ وسلم نے ارشاد فرمایا: تنصب الموازين

و یوتی باہل الصلاة فیوفون اجورہم بالموازين و یوتی باہل
الحج فیوفون اجورہم بالموازين و یوتی باہل البلاء فلا ینصب لہم
میزان ولا ینشر لہم دیوان و یصت لہم الاجر صباً بغير
حساب حتی یتمنی اہل العافیۃ انہم کانوا فی الدنیا تقرض اجسادہم
بالمقاریض مما یدھب بہ اہل البلاء من الفضل۔ و ذلک انما
یوتی الصابرون اجرہم بغير حساب۔ (اصحابی) ترازو نصب کئے
جائیں گے اور نمازیوں کو لایا جائے گا پھر (ان کی نمازوں کا) اجر تول تول کر
پورا پورا دیدیا جائیگا۔ اور محتاج کو لایا جائے گا ان کو بھی ادائیگی حج کا پورا پورا
اجر تول تول کر دیدیا جائے گا۔ (اسی طرح روزہ، زکاۃ، اور تمام طاعات و
عبادات، خیرات و مبرات کا ثواب وزن کر کے اہل خیر کو
دیاجائے گا۔) پھر ان اصحاب کو لایا جائے گا جو بلاؤں میں مبتلا اور مصائب و
آلام کا شکار بنے رہے۔ ان کے لئے ترازو نصب نہیں کئے جائیں گے اور نہ ان کا
دفتر اعمال کھولا جائے گا (کیونکہ ان بزرگوں پر جو کچھ گزری کرما کا تبین ہو سکی

کیا خبر؟ وہ نامہ اعمال میں لکھتے تو کیا لکھتے اور قیامت میں اس کا اجر شخص کرتے تو تشخیصِ اجر کا معیار کیا ہوتا؟ اس لئے حکم ہو گا کہ اہل بلا کو اجر بے حساب دو چنانچہ ان کو بے حساب اجر بھر بھر کر دیا جائے گا۔ یہاں تک کہ جن کی زندگی عافیت و آرام کے ساتھ گزری ان کو تمنا ہوگی۔ کاش! دنیا میں ہمارے جسم کی ایک ایک بوٹی قینچیوں سے کتر دی جاتی (اور ہم اس کی تکلیف اٹھاتے) اور مبتلایانِ بلا جیسے ^{حساب} اجر فضلِ الہی سے لے جا رہے ہیں ہم بھی لے جاتے اس کا ثبوت اس آیتِ کریمہ میں موجود ہے:- اِنَّمَا يُوفِي الصَّابِرُونَ اَجْرَهُمْ بِغَيْرِ حِسَابٍ۔ صرف صبر کرنے والے ہی وہ (مبارک گروہ) ہیں جن کو (اپنے صبر کا) پورا پورا اجر بے حساب بھر بھر کر دیا جائے گا۔ اس حدیث شریف میں موازینِ بصیرت جمعِ نصب کے پیمانے کی حرا ہے۔ حضور رحمتِ عالم صلی اللہ علیہ وآلہ وسلم کی ایک اور حدیث شریف سے بھی جو حضرت ابن عباسؓ سے مروی ہے جس کو طبرانی اور ابویعلیٰ نے اپنی کتابوں میں لکھا ہے حدیث بالاکا تائید ہوتی ہے۔

اہل بلا کے اقسام | اہل بلا صرف وہی نہیں جو آفاتِ رلام میں مبتلا رہے ان میں وہ عاشقانِ خدا اور رسولؐ بھی ہیں جو حُبِّ فی اللہ کے میدان میں طح طرح کی آزمائشوں کا نشانہ بنے رہے۔ پھر ان آزمائشوں میں نہ صرف صبر و استقامت کا

ثبوت دیا بلکہ ایک ایک امتحان کو خوشی خوشی گوارا کیا اور اس سے اس طرح راضی اور خوشنود رہے جیسے کسی عطا پر انسان راضی رہتا ہے، علمائے ربانین جو ایک ایک مسئلہ کی تلاش میں راتوں رات، دنوں دن مشغول و نہمک رہے۔ اور صوفیائے کرام جو دوام ذکر اور ذات و صفات باری میں متغرق رہے یہ بھی انہیں اہل بلا میں شامل ہیں۔ اسی طرح ایک گروہ اہل بکا کا ہے تضرع و زاری ان کی صفت ہے۔ حضرت معقل بن یسار فرماتے ہیں کہ حضور سید الکونین صلی اللہ علیہ وآلہ وسلم نے فرمایا: — ما من شیء الا وله مقدار و میزان الا اللہ معہ فانھا یطغی بھا بحار من نار (بیہقی) ہر چیز کا ایک اندازہ ہے اور اس کا ایک وزن ہے مگر (اہل بکا و کھے) آنسو کے (ایک ایک آنسو) سے آگ کے کئی سمندر بچھما دئے جاسکتے ہیں۔“

بعض اہل بلا کے اعمال | بتلایا ان بیات کے اعمال تو لے نہ جانا جو اوپر بتلایا گیا
تو لے جاتے ہیں ہے یہ کوئی کلیہ قاعدہ نہیں بلکہ اکثر یہ ہے۔ ورنہ کتب

احادیث شریف میں بعض روایات ایسی بھی ہیں جن سے معلوم ہوتا ہے کہ اہل بلا کے اعمال بھی تو لے جائیں گے۔ چنانچہ حضرت ثوبان سے مروی ہے کہ حضور اکرم صلی اللہ علیہ وآلہ وسلم نے فرمایا: — یخ یخ یخ یخ خمس ما اثقلھن فی المیزان لا اللہ الا اللہ

وَسُبْحَانَ اللَّهِ وَالْحَمْدُ لِلَّهِ وَاللَّهُ أَكْبَرُ وَالْوَلَدُ الصَّالِحُ يَتَوَفَّى لِلْمُسْلِمِ
 فَيَحْتَسِبُهُ (نائبی، ابنِ جان، حاکم، بزاز، امام احمد، طبرانی) کیا ہی خوشی اور مسرت کی
 پانچ باتیں ہیں کہ میزان میں ان کا وزن نہایت ہی گراں قدر ہوگا۔ پہلا لا الہ
 الا اللہ کہ اللہ سبحانہ کے سوا پوری کائنات میں کوئی ہستی لائق عبادت نہیں۔
 دوسرا سبحان اللہ۔ اللہ سبحانہ کی ذات والا صفات ہر عیب کے اور ہر ایسے
 وصف سے پاک ہے جو اس کی خدائی کے شایاں نہیں۔ تیسرا کلمۃ الحمد للہ۔ ساری
 تعریفیں اللہ سبحانہ کے لئے مختص ہیں۔ چوتھا کلمۃ اللہ اکبر یعنی اللہ سبحانہ تعالیٰ
 سب سے بڑا ہے۔ اور پانچواں نیک لڑکا کسی مسلمان کا وفات پاتا ہے اور وہ
 مسلمان (باپ) اس کا اجر اللہ سبحانہ پر چھوڑ دیتا ہے یہ اس سے معلوم ہوا کہ اولاد
 کا ماں باپ کے سامنے انتقال کر جانا جو بڑی بلا اور مصیبت ہے اس کو تو لا جائے گا
 اور اس کا وزن اور بلاؤں کے مقابلے میں زیادہ بھاری ہوگا۔

عرض فقیر فقیر عرض کرتا ہے کہ بلائیں اور امتحانات جو اللہ سبحانہ کی طرف سے
 لئے جاتے ہیں ان کی دو قسمیں ہیں ایک وہ جن کو ہر کوئی دیکھتا اور جانتا ہے جیسا کہ
 کوئی شخص کسی مرض میں مبتلا ہو یا پھوڑا پھنسی نکلے یا زخم لگ جائے۔ ایسی بلاؤں کو
 تو لا جائے گا۔ دوسری قسم وہ جو کسی کو فطرۃ سے جیسے درد اور تکلیف، غم و اندوہ

فکر و تردد وغیرہ جو نہ کسی کو دکھایا جاسکے اور نہ اس کو بیان کیا جاسکے۔
 ایسی بلاؤں کو تو لاتھیں جائے گا۔ جو لوگ ان بلاؤں پر صبر کریں گے
 ان کو اجر بھرم بھرم کر دیا جائے گا۔ جس پر دوسروں کو رشک ہو گا۔
 وَاللّٰهُ اَعْلَمُ۔

ایک انصاری مسند ابو یعلیٰ میں ایک انصاری صحابی کا واقعہ
 صحابی کا تاثر لکھا ہے جن کو کوئی چیز پکھتی نہ تھی۔ اور حالت

نازک سے نازک تر ہوتی جا رہی تھی حضور رحمت عالم صلی اللہ علیہ
 وآلہ وسلم چند اصحاب کے ساتھ ان کی عیادت کے لئے تشریف
 لے گئے تو انھوں نے عرض کیا: یا رسول اللہ صررت
 بک و انت تصلى المغرب فصلیت معک و انت تقرأ

هذه السورة القارعة ما القارعة الى آخرها نار حامية
 فقلت اللهم ما كان من ذنب انت معذبى عليه
 فى الآخرة فاجعل لى عقوبة فى الدنيا فانزل بى ما ترى
 یا رسول اللہ! ایک دفعہ میں حاضر خدمت ہوا آپ اس وقت
 نماز مغرب ادا فرما رہے تھے۔ میں نے بھی آپ کے ساتھ نماز

اداکی۔ نمازیں آپ سورۃ القارعة ما القارعة پڑھتے ہوئے جب آخری آیت ناس حامیۃ تلاوت فرمائی تو میں نے دعا کی۔
 الہی! مجھ سے جو کوئی گناہ ایسا صادر ہوا ہو جس پر آخرت میں مجھے سزا ملنے والی ہے تو وہ سزا آج ہی دنیا میں مجھے دے دیجئے۔ اس کے بعد ہی میری صورت حال یہ ہو گئی ہے۔

ارشاد اقدس | قال رسول الله صلى الله عليه وسلم بئس ما قلت ألا سألت الله ان يؤتيك في

الدنيا حسنة وفي الآخرة حسنة ويقيك عذاب النار فامره النبي صلى الله عليه وسلم فدا عبدك لك ودعاه النبي صلى الله عليه وسلم فقام كما غما نشط من عقال۔ میں کہ حضور قدس صلی اللہ علیہ وآلہ وسلم نے فرمایا تم نے جو التجا کی کچھ ٹھیک کام نہ کیا۔ اللہ سبحانہ سے یہ التجا کیوں نہ کی کہ تم کو دنیا میں بھی بھلائی سے بھلا کر کے اور آخرت میں بھی اچھا سلوک فرمائے اور تم کو دوزخ کے عذاب سے محفوظ رکھے؟ پھر ان کو آپ نے حکم دیا کہ خیر اب یہ دعا کرو:۔ ربنا آتنا فی الدنیا حسنة وفي الآخرة حسنة وقنا عذاب النار۔

چنانچہ انصاری صحابی نے یہ دعا کی اور حضور نبی اکرم صلی اللہ علیہ وآلہ وسلم نے
 بھی دعا فرمائی۔ پھر کیا تھا کہ ان کی طبیعت اتنی منجھل گئی کہ کچھ تھا ہی نہیں،
 الحمد للہ قاریہ کی تفسیر ختم ہوئی۔ صلی اللہ تعالیٰ وسلم علی خیر خلقہ
 سیدنا محمد وعلی آلہ واصحابہ اجمعین۔
